

# خواتین اور حج و عمرہ



حضرت عائشہؓ سے روایت ہے میں نے عرض کیا:

يَا رَسُولَ اللَّهِ ﷺ نَرَى الْجِهَادَ أَفْضَلَ  
الْعَمَلِ، أَفَلَا نُجَاهِدُ؟ قَالَ لَا لَكُنَّ  
أَفْضَلَ الْجِهَادِ حَجٌّ مَبْرُورٌ

(صحیح البخاری : 1520)

”اے اللہ کے رسول ﷺ ہمیں معلوم ہے کہ جہاد سب سے افضل عمل ہے،  
کیا ہم جہاد نہ کریں؟ آپؐ نے ارشاد فرمایا: نہیں بلکہ (عورتوں کے لیے)  
عمدہ ترین جہاد، حج مبرور ہے۔“



پبلی کیشنز

AL-HUDA PUBLICATIONS

# خواتین اور حج و عمرہ



پبلی کیشنز

AL-HUDA PUBLICATIONS



آپ نے فرمایا، اللہ تعالیٰ فرماتے ہیں:

إِنَّ عَبْدًا أَصْحَحْتُ لَهُ جَسْمَهُ،  
وَوَسَّعْتُ عَلَيْهِ فِي الْمَعِيشَةِ، تَمْضِي عَلَيْهِ  
خَمْسَةُ أَعْوَامٍ لَا يَفِدُ إِلَيَّ، لَمَحْرُومٍ

(السلسلة الصحيحة : 1541)

”جب میں بندے کو صحت اور مال عطا کروں اور اس پر پانچ سال گزر جائیں  
اور وہ میری طرف نہ آئے تو وہ محروم ہے۔“



نام کتاب ----- خواتین اور حج و عمرہ

تالیف ----- الہدی شعبہ تحقیق و اشاعت

ناشر ----- الہدی پبلی کیشنز، اسلام آباد

ایڈیشن ----- اوّل

تعداد ----- پانچ ہزار

تاریخ اشاعت ----- 1 نومبر، 2010

ملنے کے پتے

اسلام آباد : 7 - اے کے بروہی روڈ، H-11/4، اسلام آباد، پاکستان

فون : +92-51-4434615

salesoffice.isb@alhudapk.com

www.alhudapk.com , www.farhathashmi.com

کراچی : 30-A سندھی مسلم کوآپریٹو ہاؤسنگ سوسائٹی، کراچی، پاکستان

فون : +92-21-34528547 , +92-21-34528548

کینیڈا : 5671 McAdam Rd ON L4Z 1N9 Mississauga Canada

Ph: (905) 624 - 2030 , (647) 869 - 6679

www.alhudainstitute.ca

امریکہ : PO Box 2256, Keller, TX762 44

Ph: (817) - 285 - 9450 (480) - 234 - 8918

alhudaonlinebooks@ymail.com

الہدی انٹرنیشنل کی اجازت سے آپ اس کتاب کو شائع کر سکتے ہیں۔

بِسْمِ اللّٰهِ الرَّحْمٰنِ الرَّحِیْمِ

## ابتدائیہ

حج و عمرہ اہم عبادات میں سے ہیں اور ان کی درست ادائیگی ہی ان کی قبولیت کا ذریعہ ہے۔ مناسک حج و عمرہ کی تعلیم پر چھوٹی بڑی کئی کتب موجود ہیں جن سے مرد و خواتین یکساں استفادہ کر سکتے ہیں۔ دیگر عبادات کی طرح اللہ سبحانہ و تعالیٰ نے حج و عمرہ کی ادائیگی میں بھی بعض جگہوں پر خواتین کے لیے مردوں سے کچھ مختلف احکامات بیان فرمائے ہیں اور بعض جگہوں پر ان کی فطری ساخت و ضروریات کی مناسبت سے رخصتیں عطا فرمائی ہیں جو کہ اللہ تعالیٰ کا ان پر خصوصی کرم اور مہربانی ہے۔ اس کتاب میں کوشش کی گئی ہے کہ ان مقامات کی نشان دہی کی جائے اور ان احکامات کو الگ بیان کر دیا جائے تاکہ خواتین اپنے مناسک حج صحیح طور پر ادا کر سکیں۔

حج و عمرہ کے تفصیلی احکامات جاننے کے لیے ہماری کتاب ”حج بیت اللہ“ کا مطالعہ کیجیے۔  
اللہ تعالیٰ سے دعا ہے کہ وہ آپ کو حج مبرور کی سعادت عطا فرمائے۔ آمین

الہدیٰ شعبہ تحقیق و اشاعت

1 نومبر، 2010



## فہرست

| نمبر شمار | عنوان  | صفحہ نمبر |
|-----------|--|-----------|
| 1.        | ابتدائیہ   | 5         |
| 2.        | خواتین کے لیے حج کی شرائط                                      | 6         |
| 3.        | خواتین کا احرام  | 6         |
| 4.        | خواتین کے لیے احکامات حج                                       | 8         |
| 5.        | خواتین اور حیض و نفاس کے احکام                                 | 10        |
| 6.        | خواتین اور قیام مکہ و مدینہ                                    | 11        |
| 7.        | خواتین اور مسجد نبوی   | 13        |
| 8.        | خواتین اور نماز جنازہ  | 15        |
| 9.        | نماز جنازہ کی ادائیگی کا طریقہ                                 | 15        |
| 10.       | تیسری تکبیر کے بعد پڑھی جانے والی میت کی بخشش کے لیے مسنون دعا | 16        |

حج اسلام کے بنیادی ارکان میں سے ایک رکن ہے جو صاحب حیثیت افراد پر زندگی میں ایک بار فرض ہے۔ ارشاد باری تعالیٰ ہے۔

وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا  
وَمَنْ كَفَرَ فَاِنَّ اللّٰهَ غَنِيٌّ عَنِ الْعَالَمِيْنَ

(آل عمران: 97)

”اور لوگوں پر اللہ کا یہ حق ہے کہ جو اس کے گھر تک پہنچنے کی استطاعت رکھتا ہو وہ اس کا حج کرے

اور جس نے انکار کیا تو بے شک اللہ تعالیٰ جہاں والوں سے بے نیاز ہے۔“

استطاعت سے مراد راستے کا سامان اور سواری کا انتظام ہے۔ (صحیح مسلم)

## خواتین کے لیے حج کی شرائط

خواتین کے لیے دو شرائط مردوں سے زائد ہیں۔

1. محرم کا ساتھ ہونا۔ خواتین بغیر محرم کے حج یا عمرہ کا سفر اختیار نہ کریں۔
  2. حالت عدت میں نہ ہوں۔ اگر شوہر حج ادا کرتے ہوئے فوت ہو جائے تو حج مکمل کر سکتی ہیں۔
- نوٹ: فرض حج عورت شوہر کی اجازت کے بغیر کر سکتی ہے جبکہ اس کے ساتھ محرم موجود ہو کیونکہ اللہ کا حق مقدم ہے۔

## خواتین کا احرام

❖ احرام کی حالت میں خواتین کے لیے کوئی الگ لباس سنت سے ثابت نہیں لہذا خواتین پردے کے شرعی احکام کی پابندی کرتے ہوئے اپنے روزمرہ کے لباس ہی میں نیت کریں۔

❖ حالت احرام میں خواتین سلعے ہوئے کپڑے استعمال کر سکتی ہیں۔

❖ سر کے بالوں کو باندھنے کے لیے الگ سے کپڑا سلوانا کسی حدیث سے ثابت نہیں ہے۔

❖ سفید رنگ کے لباس کی بھی کوئی قید نہیں۔ کسی بھی رنگ کے کپڑے پہنے جاسکتے ہیں البتہ بہت شوخ اور چمکدار رنگ نہ ہوں۔

❖ لباس باریک نہ ہو۔ احرام کی حالت میں ایسا لباس پہنیں جو پردے کی شرائط پوری کرتا ہو اور جس میں ستر مکمل ڈھانپا گیا ہو۔

❖ کڑھائی والا یا موتیوں اور نگوں سے مزین عبا یا چادر استعمال نہ کریں کیونکہ یہ زینت کے اظہار میں آجائے گا۔

❖ احرام کی نیت کے بعد غسل کر سکتی ہیں۔

❖ اس احتیاط کے ساتھ کنگھی کر سکتی ہیں کہ بال نہ ٹوٹیں۔

❖ حالت احرام میں خوشبو نہ لگائیں اور نہ ہی خوشبو لگا کپڑا استعمال کریں۔ پھولوں کے ہار سے بھی اجتناب کریں کیونکہ ان کی خوشبو کپڑوں میں آجاتی ہے۔ جسم سے پسینے کی بوروکنے کے لیے پھلکری استعمال کر سکتی ہیں۔

❖ اخلاقاً کانچ کی چوڑیاں نہ پہنیں کیونکہ اکثر مطاف (طواف کی جگہ) پر ٹوٹی ہوئی چوڑیاں پاؤں زخمی کرنے کا سبب بنتی ہیں۔

❖ خواتین بجنے والا زیور نہ پہنیں۔

❖ خواتین کے لیے حالت احرام میں دستاں اور نقاب پہننا منع ہے۔ البتہ ضرورت کے وقت اپنے چہرے کو چھپا سکتی ہیں۔

❖ حالت احرام میں جوتے اور جرابوں کا استعمال کر سکتی ہیں۔



## خواتین کے لیے احکامات حج

- ✦ خواتین کے لیے حج کا ثواب جہاد کے برابر ہے۔
- ✦ حج تمتع کا ارادہ کرنے والی خواتین میقات سے لُبْنَنَک بِالْعُمْرَةِ کہہ کر صرف عمرہ کی نیت کریں۔
- ✦ حیض کی حالت میں ہونے کے باوجود خواتین میقات سے عمرہ کے احرام کی نیت کریں۔
- ✦ عمرہ کی نیت کے بعد تلبیہ صرف اتنی آواز سے پکاریں جسے خود سن سکیں۔
- ✦ طواف کے ساتوں چکروں میں خواتین عام چال سے طواف کریں۔
- ✦ ایسے اوقات میں طواف کے لیے جائیں جب رش کم ہو مثلاً چاشت، ظہر یا تہجد کے وقت۔
- ✦ ہجوم کے وقت حجر اسود کا بوسہ لینے کے لیے دھکم پیل نہ کریں، رش نہ ہو تو حجر اسود کا بوسہ لیں۔
- ✦ سعی میں خواتین عام رفتار سے چلیں، سبز ستونوں کے درمیان دوڑنا نہیں ہے۔
- ✦ کسی عذر کی وجہ سے چلنے میں دشواری ہو تو سواری پر بھی سعی کر سکتی ہیں۔
- ✦ مزدلفہ سے آدھی رات کے بعد منیٰ واپس آ سکتی ہیں۔
- ✦ بزرگ، کمزور، بھاری بھرکم، مریض اور حاملہ خواتین جمرات کی رمی کے لیے اپنا نائب مقرر کر سکتی ہیں۔
- ✦ احرام سے حلال ہونے کے لیے ایک یا دو پور کے برابر بال کتروائیں۔ خواتین پردے کا خیال رکھتے ہوئے اپنے بال خود کاٹ سکتی ہیں۔
- ✦ وضو کرتے وقت سر پر باندھا ہوا رومال یا چادر ہٹا کر وضو کریں۔ غیر محرم افراد کی موجودگی میں رومال یا چادر کے اندر ہاتھ ڈال کر اچھی طرح مسح کریں۔
- ✦ استحاضہ، لیکور یا اور پیشاب کی مریض خواتین ایک وضو سے ایک نماز اور ایک طواف مکمل کر سکتی ہیں۔
- ✦ قیام مکہ و مدینہ کے دوران خواتین تمام نمازیں باجماعت مسجد میں ادا کرنے کی کوشش کریں تاکہ حرمین میں ملنے والے زیادہ اجر کی مستحق ہو سکیں۔

- ✦ مسجد حرام میں خواتین اپنے لیے مخصوص کی گئی جگہوں پر نماز پڑھیں۔ مردوں کے ساتھ کھڑے ہو کر نماز نہیں ہوتی۔
- ✦ نماز کی ادائیگی کے دوران صف بندی کی طرف پوری توجہ دیں۔
- ✦ خواتین بال، بازو اور ٹخنے ڈھانپ کر نماز پڑھیں۔
- ✦ طواف یا سعی کے دوران فرض نماز کا وقت ہو جائے تو خواتین طواف یا سعی چھوڑ کر باجماعت نماز ادا کریں۔ فرض نماز کی موجودگی میں کوئی دوسری نماز نہیں ہوتی۔
- ✦ نماز کے بعد پہلے لگائے گئے چکر شمار کرتے ہوئے باقی چکر مکمل کر لیں۔
- ✦ نمازوں کے وقفوں میں نیند آ جائے تو بیدار ہونے کے بعد وضو کر کے نماز پڑھیں البتہ ٹیک یا سہارے کے بغیر اور نگہ آ جائے تو وضو نہیں ٹوٹتا۔





## خواتین اور حیض و نفاس کے احکام

✦ ایام حج میں ماہانہ معمول کو روکنے کے لیے گولیوں کا استعمال ناگزیر ہو تو خواتین ڈاکٹر سے مشورے کے بعد ایسا کریں کیونکہ ان کے مضر اثرات صحت پر پڑ سکتے ہیں۔

✦ احرام کے بعد حیض یا نفاس شروع ہو تو خواتین پاک ہونے تک انتظار کریں۔ جب پاک ہو جائیں تو پھر طواف اور سعی کریں، بال کاٹ لیں۔ اس سے ان کا عمرہ مکمل ہو جائے گا۔

✦ یہ صورت حال عمرہ ادا کرنے کے بعد یا آٹھ تاریخ کوچ کا احرام باندھنے کے بعد یا طوافِ افاضہ سے قبل پیش آئے تو وقفِ عرفہ و مزدلفہ، رمی جمار اور تلبیہ و ذکر سرانجام دیں اور جب پاک ہو جائیں تو غسل کر کے طواف حج کریں۔

✦ حالت احرام میں طواف حج سے قبل حیض شروع ہو جائے اور خاتون کا محرم فوری سفر کے لیے مجبور ہو اور مکہ میں اس کا کوئی محرم بھی نہیں تو اس حالت میں ضرورت کے باعث مسجد میں داخل ہونے اور طواف کے لیے حیض سے طہارت کی شرط ساقط ہو جائے گی۔ لہذا ایسی خواتین طواف اور سعی کر لیں اور اگر قربِ مسافت کی وجہ سے یہ ممکن ہو کہ سفر کر لیں اور طہارت کے فوراً بعد اپنے شوہر یا کسی محرم کے ساتھ واپس آ کر حالتِ طہارت میں طواف کریں تو یہ زیادہ بہتر ہے۔

(بحوالہ فتاویٰ اسلامیہ، دارالسلام پبلشرز)

✦ حیض طوافِ افاضہ و سعی کے بعد اور طوافِ وداع سے قبل شروع ہو تو طوافِ وداع ساقط ہو جائے گا۔



## خواتین اور قیام مکہ و مدینہ

✦ مسجد حرام میں ایک نماز کا ثواب ایک لاکھ نمازوں کے برابر اور مسجد نبوی میں ایک ہزار نماز کے برابر ہے اس لیے جتنی نمازیں مسجد میں ادا کر سکتے ہیں کریں۔

✦ تلاوتِ قرآن مجید، ذکرِ الہی یا درس و تدریس میں وقت گزاریں۔

✦ چنے، کھجور اور پانی کی بوتل بیگ میں رکھیں تاکہ بوقتِ ضرورت استعمال کر سکیں۔

✦ مسجد میں جتنی دیر رہیں آبِ زم زم خوب پیئیں۔ کوشش کریں کہ بہت ٹھنڈا استعمال نہ کریں۔ اس سے زکام اور گلہ خراب ہونے کا امکان ہوتا ہے۔ ٹھنڈے پانی کے کولرز پر مبرّد اور دیگر پر غیر مبرّد کے الفاظ سہولت کے لیے لکھے گئے ہیں۔

✦ ہر ایک کو مسکرا کر ملیں، سلام میں پہل کریں۔

✦ مسجد حرام کے اندر راستوں میں کھڑے ہونے یا بیٹھنے سے پرہیز کریں۔

✦ راستے میں نماز پڑھنی پڑ جائے تو مکمل کرتے ہی راستہ چھوڑ دیں۔ اگر اٹھنے کو کہا جائے تو فوراً اٹھ جائیں۔

✦ لڑائی جھگڑے، غیبت، چغلی اور دھکم پیل سے بچیں۔

✦ طہارت، صفائی اور پاکیزگی کا خاص خیال رکھیں۔

✦ روزانہ غسل کا اہتمام کریں اور لباس تبدیل کریں۔

✦ جسم، لباس، دانتوں اور جرابوں کی صفائی کا خاص اہتمام کریں۔

✦ منیٰ اور عرفات میں صفائی کا خاص خیال رکھیں۔

✦ منیٰ میں قیام کے دوران کوشش کریں کہ ہر نماز سے ایک یا آدھ گھنٹا پہلے بیت الخلاء سے فارغ ہو کر وضو کر لیں تاکہ دیر ہونے کے باعث نماز قضا نہ ہو۔

✦ منیٰ سے عرفات اور عرفات سے مزدلفہ اور پھر مزدلفہ سے منیٰ کا سفر کافی صبر آزا ہوتا ہے۔ لاکھوں



لوگوں کی بے شمار گاڑیوں کے باعث یہ قافلہ بہت آہستہ آہستہ چلتا ہے لہذا اس دوران صبر کا مظاہرہ کریں، دعائیں، اذکار اور درود پڑھیں۔

❖ راستوں، بازاروں اور اپنے ارد گرد کوڑا کرکٹ نہ پھینکیں، استعمال شدہ ٹشو، جوس کے خالی ڈبے، پیپر گلاس وغیرہ پلاسٹک کی تھیلی میں ڈالیں۔

❖ اپنا شناختی کارڈ اور رہائش کا پتہ جیب یا پرس میں رکھیں۔ شناخت کے لیے گروپ انتظامیہ کی طرف سے ہاتھ یا گلے میں کچھ پہننا لازم کیا جائے تو اس کی پابندی کریں۔

❖ اچانک طبیعت خراب ہونے کی صورت میں حرم شریف کے اندر، ہر گیٹ کے نزدیک بنے ہوئے کلینک میں جائیں۔

❖ عربی زبان کے چند ابتدائی جملے اور گنتی سیکھ کر جائیں۔

❖ صبر اور استقامت کا دامن ہر جگہ تھامے رکھیں۔

❖ افواہوں پر دھیان نہ دیں اور سنی سنائی بات کو بغیر تحقیق کے آگے نہ پہنچائیں۔

❖ مسجد عائشہ میں نماز پڑھنے کے لیے یا بار بار عمرہ کا احرام باندھنے کے لیے وہاں نہ جائیں۔ صرف حائضہ خاتون پاک ہوئے کے بعد وہاں سے احرام باندھ کر طواف اور سعی کر سکتی ہے۔

❖ ہر عمل سنت رسول ﷺ کے مطابق کرنے کی کوشش کریں تاکہ زیادہ سے زیادہ اجر کے مستحق ہو سکیں۔

❖ مسجد حرام اور مسجد نبوی دونوں میں دارالافتاء موجود ہیں چنانچہ کسی بھی سوال یا مسئلے کے بارے میں شرعی حکم پوچھنے کے لیے وہاں رابطہ کریں۔



## خواتین اور مسجد نبوی

❖ مسجد میں داخل ہوتے وقت مندرجہ ذیل دعا پڑھیں

بِسْمِ اللّٰهِ وَالسَّلَامُ عَلٰی رَسُوْلِ اللّٰهِ اَللّٰهُمَّ اغْفِرْ لِيْ ذُنُوْبِيْ وَافْتَحْ

لِيْ اَبْوَابَ رَحْمَتِكَ (سنن ابن ماجہ)

”اللہ کے نام کے ساتھ، اللہ کے رسول ﷺ پر سلام ہو۔ اے اللہ! میرے گناہ معاف فرما دے اور میرے لیے اپنی رحمت کے دروازے کھول دے۔“

❖ مسجد نبوی میں داخل ہونے کے بعد تحیۃ المسجد ادا کریں۔

❖ حجرہ مبارک کی طرف رخ کر کے نبی ﷺ پر ان الفاظ میں سلام بھیجیں۔

السَّلَامُ عَلَيْكَ يَا رَسُوْلَ اللّٰهِ (سنن بیہقی)

”اے اللہ کے رسول ﷺ آپ پر سلام ہو۔“

❖ اس کے ساتھ ساتھ درود ابراہیمی پڑھیں۔

اَللّٰهُمَّ صَلِّ عَلٰی مُحَمَّدٍ وَّ عَلٰی آلِ مُحَمَّدٍ كَمَا صَلَّيْتَ عَلٰی اِبْرٰهِيْمَ

وَّ عَلٰی آلِ اِبْرٰهِيْمَ اِنَّكَ حَمِيْدٌ مَّجِيْدٌ، اَللّٰهُمَّ بَارِكْ عَلٰی

مُحَمَّدٍ وَّ عَلٰی آلِ مُحَمَّدٍ كَمَا بَارَكْتَ عَلٰی اِبْرٰهِيْمَ

وَّ عَلٰی آلِ اِبْرٰهِيْمَ اِنَّكَ حَمِيْدٌ مَّجِيْدٌ

(صحیح البخاری)

”اے اللہ! محمد ﷺ اور آل محمد ﷺ پر اس طرح رحمت نازل فرما جس طرح تو نے ابراہیمؑ اور آل ابراہیمؑ پر رحمت

نازل فرمائی تھی، بے شک تو بہت تعریف والا اور بزرگی والا ہے، اے اللہ! محمد ﷺ پر اور آل محمد ﷺ

پر اس طرح برکتیں نازل فرما جس طرح تو نے ابراہیمؑ اور آل ابراہیمؑ پر برکتیں نازل فرمائیں،

بے شک تو بہت تعریف والا اور بزرگی والا ہے۔“



✽ پھر حضرت ابو بکر صدیقؓ اور حضرت عمرؓ پر اس طرح سلام بھیجیں۔

السَّلَامُ عَلَيْكَ يَا أَبَا بَكْرٍ الصِّدِّيقُ،

السَّلَامُ عَلَيْكَ يَا عُمَرُ الْفَارُوقُ (سنن بیہقی)

”اے ابو بکر صدیقؓ آپ پر سلام ہو، اے عمر فاروقؓ آپ پر سلام ہو۔“

✽ مسجد نبوی ﷺ میں کثرت سے نوافل، تلاوت قرآن مجید، درود شریف پڑھیں اور ذکر اذکار کریں۔

✽ سیرت رسول ﷺ، احادیث مبارکہ اور دیگر اچھی کتب کا مطالعہ بھی کریں۔

✽ روضۃ الجنۃ میں دھکم پیل اور دوسروں کو ایذا دینے بغیر نفل ادا کرنے کا موقع مل جائے تو ضرور

فائدہ اٹھائیں۔ نبی ﷺ نے فرمایا:

مَا بَيْنَ بَيْتِي وَمَنْبَرِي رَوْضَةٌ مِنْ رِيَاضِ الْجَنَّةِ وَمَنْبَرِي عَلَى حَوْضِي

(صحیح البخاری)

”میرے حجرے اور منبر کے درمیان والی جگہ جنت کے باغوں میں سے ایک باغ ہے اور میرا منبر میرے

حوض پر واقع ہے۔“

✽ رسول اللہ ﷺ کی قبر مبارک کے باہر لگی جالیوں کو نہ چھوئیں، نہ چومیں اور نہ ان سے چمٹیں۔

یہاں اپنی آواز بلند کرنے سے بھی گریز کریں۔

✽ رسول اللہ ﷺ کی قبر مبارک پر آواز بلند کرنا، قبر مبارک کی طرف نماز کی طرح ہاتھ باندھ کر

کھڑے ہونا، رکوع یا سجدہ کرنا، تلاوت یا ذکر کے لیے بیٹھنا، اس کا طواف کرنا یا اس کی طرف منہ

کر کے دعا کرنا قرآن مجید اور حدیث رسول ﷺ سے ثابت نہیں ہے لہذا اس سے گریز کریں۔



## خواتین اور نماز جنازہ

مسجد حرام اور مسجد نبوی دونوں میں فرض نمازوں کے بعد نماز جنازہ ادا کیا جاتا ہے۔ نماز جنازہ

فرض کفایہ ہے اور عموماً مرد حضرات ہی ادا کرتے ہیں۔ عمرہ اور حج کے دوران خواتین کے لیے بھی

یہ موقع ہے کہ وہ نماز جنازہ ادا کریں۔

ابو حازم حضرت ابو ہریرہؓ سے روایت کرتے ہیں کہ نبی ﷺ نے فرمایا:

”جس نے کسی جنازے پر نماز پڑھی اُس کے لیے ایک قیراط اجر ہے اور جو جنازے کے ساتھ گیا

یہاں تک کہ اُسے قبر میں رکھ دیا گیا اس کے لیے دو قیراط اجر ہے۔

راوی کہتے ہیں میں نے ابو ہریرہؓ سے پوچھا قیراط سے کیا مراد ہے تو انہوں نے کہا اُحد پہاڑ کے برابر۔“

(صحیح بخاری)

## نماز جنازہ کی ادائیگی کا طریقہ

✽ نماز جنازہ حالت قیام ہی میں چار تکبیرات کے ساتھ ادا کریں۔ اس میں رکوع، سجدہ نہیں ہیں۔

پہلی تکبیر (اللَّهُ أَكْبَرُ) ہاتھ اٹھا کر کہیں اور ثنا و سورۃ فاتحہ پڑھیں۔

دوسری تکبیر (اللَّهُ أَكْبَرُ) کہیں اور درود ابراہیمی پڑھیں۔

تیسری تکبیر (اللَّهُ أَكْبَرُ) کہیں اور میت کی بخشش کے لیے دعائیں کریں۔

چوتھی و آخری تکبیر (اللَّهُ أَكْبَرُ) کہیں اور سلام پھیر دیں۔





## تیسری تکبیر کے بعد پڑھی جانے والی میت کی بخشش کے لیے مسنون دعا

اَللّٰهُمَّ اغْفِرْ لَهُ وَارْحَمْهُ وَعَافِهِ وَاَعْفُ عَنْهُ وَاَكْرِمْ نُزُلَهُ  
وَوَسِّعْ مُدْخَلَهُ وَاغْسِلْهُ بِالْمَاءِ وَالثَّلْجِ وَالْبَرَدِ وَنَقِّهِ مِنَ  
الْخَطَايَا كَمَا نَقَّيْتَ الثَّوْبَ الْاَبْيَضَ مِنَ الدَّنَسِ وَاَبْدِلْهُ  
دَارًا خَيْرًا مِنْ دَارِهِ وَاَهْلًا خَيْرًا مِنْ اَهْلِهِ وَزَوْجًا خَيْرًا  
مِنْ زَوْجِهِ وَاَدْخِلْهُ الْجَنَّةَ وَاَعِزَّهُ مِنْ عَذَابِ الْقَبْرِ وَمِنْ  
عَذَابِ النَّارِ

(صحیح مسلم)

”اے اللہ اس کی بخشش فرما اور اس پر رحمت فرما اور اس سے درگزر کر کے اسے معاف فرما دے اور اس کی اچھی  
مہمانی کر اور اس کے داخل ہونے کی جگہ کشادہ کر دے اور اسے پانی، برف اور اولوں سے دھو ڈال اور اسے  
خطاؤں سے اس طرح صاف کر دے جیسے سفید کپڑا میل کچیل سے صاف کیا جاتا ہے اور اسے اس کے اس گھر  
سے بہتر گھر اور اس کے گھر والوں سے بہتر گھر والے اور اس کے ساتھی سے بہتر ساتھی عطا فرما اور اسے  
جنت میں داخل فرما اور اسے عذاب قبر اور آگ کے عذاب سے بچالے۔“



## الہدیٰ پہلی کیشنز کی مطبوعات

- |                                     |   |
|-------------------------------------|---|
| • جب آفات آئیں                      | کتب   |
| • ہدف                               | • قرآن مجید، پارہ ۳۰ تا ۳۱ (اردو ترجمے کے ساتھ) |
| • نماز باجماعت کا طریقہ             | • منتخب آیات قرآنیہ                             |
| • نماز فجر کے لیے کیسے بیدار ہوں؟   | • منتخب سورتیں                                  |
| • جمعہ کا دن مبارک دن               | • منتخب سورتیں اور آیات                         |
| • نماز استسقاء                      | • تعلیم القرآن القراءة والکتابۃ                 |
| • درود و سلام۔۔۔ الصلاۃ علی النبی ﷺ | • قرآن کریم اور اس کے چند مباحث                 |
| • غسل میت اور کفن پہنانا            | • حدیث رسول ﷺ ایک تعارف ایک تجزیہ               |
| • اظہار محبت کیسے؟                  | • حفاظت حدیث کیوں اور کیسے؟                     |
| • ان حالات میں کیا کریں؟            | • قال رسول اللہ ﷺ                               |
| دعائیں                              | • رَبِّ زِدْنِي عِلْمًا                         |
| • قرآنی اور مسنون دعائیں            | • صدقہ و خیرات                                  |
| • وایاک نستعین                      | • حسن اخلاق                                     |
| • نبی اکرم ﷺ کے صبح و شام کے اوراد  | • فتنوں کے دور میں کیا کرنا چاہیے؟              |
| • نماز کے بعد کے مسنون اذکار        | • محمد رسول اللہ ﷺ معمولات اور معاملات          |
| • نماز تہجد کے لیے دعائے استفتاح    | • عربی گرامر                                    |
| • حصول علم کی دعائیں                | • اسلامی عقائد                                  |
| • فہم قرآن میں مددگار دعائیں        | • فقہ اسلامی ایک تعارف ایک تجزیہ                |
| • آیات شفا                          | • میراجینا میرا مرنا                            |
| • مقبول دعائیں                      | • آخری سفر کی تیاری                             |
| • سفر کی دعائیں                     | • بیوگی کا سفر                                  |
| • دعائے استخارہ                     | • ابو بکر صدیق                                  |
| • صالح اولاد کے لیے دعائیں          | • والدین ہماری جنت                              |
| • نظر بد اور تکلیف کی دعائیں        | • حصول علم اور خواتین                           |